

जग में जयकारी ( १०७ )

साई साहिब जा मंगल मनायूं आई चेट पूर्णमा प्यारी।  
थी गद् गद् गुनड़ा गायूं थींदी हरी भजन जी त्यारी॥

कोकिल देवी अ खे युगल प्यारी करे प्यारु चयो वारी वारी  
चितु इयें असांजो थो चाहे वजो भूमी अ ते भालु भलाए  
कयो भक्ती अ जो रसु विस्तारी॥

चयो कोकिल रोई लीलाए चितु परे रहणु न थो चाहे  
आहियां चरण कमल जी चेरी मुंहिजो भू मण्डल में छाहे  
कयो कीन चरणनि खां न्यारी॥

करे गोद में सहिचरि सयाणी चयो प्यार सां श्री जू महाराणी  
मंजु प्रभू अ जी आज्ञा बचिड़ी तूं आहीं कुशल कल्याणी  
इहा सची सेवा सुखकारी॥

मजीं स्वामिनि मिठिड़ी वाणी चयो रोई कोकिल निमाणी  
मूं खे हुकुमु मिठो अमां आहे शल थियां युगल मन भाये  
पर दिजोमि छूटि इखतियारी॥

रस प्रेम जे धनड़े द्रियण लाइ वजां भू मण्डल में हाणे  
गण गोत छद्रे दींदसि मतां द्रियोमि द्रोहु सुभाणे  
थियनि सभेई सेवक सरकारी॥

प्रभु कथा जी सरिता वहाए सभु पतित पुनीत बणाए

करियूं जड़ चेतन सभु धनु धनु मिठे नाम जो नादु बुधाए  
थींदी सारे जग में जयकारी॥

खिली खिली चयो साकेत साईं तूं रस जी धयाणी आहीं  
द्रसे नातो नींहु प्यारो सभु विछुड़िया जीव मिलाई  
सदां मांणींदीय बसंत बहारी॥

साणु हलेई गरीबि सहेली जेका तुंहिजे चरणानि जी चेली  
वात्सल्य रसु वर्षाए कंदी सभिनी खे मन मेली  
थींदो जिति किथि जसड़ो जारी॥

अमां सुखदेवी अ घर साईं गरीबि चेतुलि जे घर ज़ाई  
जणु प्रेम भक्ति रूपु धारे कई सिंधुड़ी अ में सरहाई  
जै साईं अमां सुखकारी॥